




Geysir Petroleum hevur gjørt seismiskar kanningar við Jan Mayen. Felagið satsar uppá Atlantsmótið og metir líkheitirnar í jarðfrøði, mentan, máli og søgu í Íslandi, Noregi og Føroyum vera so áhugaverdar, at hetta er gott grundarlag fyri at virka í øllum hesum trimum londunum.

Kort: Geysir Petroleum.

er skilagóður, men møguliga fara vit eisini aðrastaðni at kunna okkum, so vit hava nakað at samanbera við.

Útbjóðing í 2007

Ísland miðjar móti at hava fyrstu útbjóðingina til bæði leiting og framleiðslu klára í 2007. Men hvørjar vónir hava íslendingar so til, at olja finst í undirgrundini! Petur Sverrisson sigur, at tað eru feløg, sum hava gjørt kanningar í Íslandi og her kanska serstakliga á Jan Mayen rygginum. -Íslenska stjórnin hevur avgjört at fara undir at fyrireika loyvisumfór. Um olja finst her hjá okkum vil bara tíðin vísa sigur oddamaður í íslensku sendinevdini, sum vísir til, at økini tey helst fara at bjóða út, eru langt til havs, har tað er harðbalt veðurlag.

Ørindini í Føroyum vóru so eisini at kunna um íslenska orkulóggávu og orkupolitikk. Petur Ørn Sverrisson sigur, at vónandi kunnu íslendingar geva føroyingum nøkur góð ráð, hóast tað ikki ber tiluttan víðari at samanbera viðurskiptini í báðum londunum.

Geysir gjørt kanningar

Eitt av feløgnum, sum hevur

gjørt eitt nú seismiskar kanningar í Íslandi er Geysir, sum hevur sítt høvuðssæti í Oslo. Hetta er sama Geysir, sum er fyristøðufelag fyri loyvi, sum Atlantic Petroleum fekk tilluttað í 2. útbjóðing í Føroyum. Oddamenninir í Geysir vóru eisini til steðar í Norðurlandahúsinum týsdagin. Teir halda tað vera sera spennandi, at íslenska stjórnin nú fyrireikar eina loyvisrundu og dylja ikki fyri, at Geysir fer at liggja framvið, tá henda letur upp. Felagið situr longu inni við týðandi upplýsingum um undirgrundina við Jan Mayen. Terji Hagevang, stjóri í Geysir útilokar ikki, at møguleikar er fyri at finna kolvetni í íslensku undirgrundini og byggir hann hetta m.a. á teirra kanningar, sum vísa, at jarðfrøðin í Íslandi og Føroyum líkist nógv. Ein virkin kolvetniskipan er longu staðfest í Føroyum. Tað er so eisini eina slíka, sum íslendingar vilja hava vitan um við eini útbjóðing.

Hjá Geysir eru tey annars í ferð við at leggja seinastu hond á fyrireikingarnar til at skjóta seismikk á føroyska landgrunninum í summar. Geysir og Atlants Kolvetni fingur tilluttað tvey leitiloyvi í 2. útbjóðing í fjør.



Terji Hagevang, Dag O Larsen frá Geysir Petroleum her saman við umboðmanni teirra í Føroyum, Høgna Mohr á oljuráðstevnu í Norðurlandahúsinum.

Mynd Jan Müller